

വിശ്വസ്തസഭയ്ക്കുള്ള ദൈവത്തിന്റെ വാഗ്ദാനം- സാക്ഷ്യം

WFTW(Malayalam) 18 October 2009

<http://jeevamozhikal.org>

“ഫിലിപ്പിയിലെ സഭയുടെ ദൂതന് എഴുതുക: വിശുദ്ധനും സത്യവാനും ദാവീദിന്റെ താക്കോലുള്ളവനുമായി ആരും അടയ്ക്കാതെത്തന്നെ തുറക്കുകയും ആരും തുറക്കാതെത്തന്നെ അടയ്ക്കുകയും ചെയ്യുന്നവൻ അരുളിച്ചെയ്യുന്നത്: ഞാൻ നിന്റെ പ്രവൃത്തി അറിയുന്നു. ഇതാ ഞാൻ നിന്റെ മുന്നിൽ ഒരു വാതിൽ തുറന്നുവെച്ചിരിക്കുന്നു. അത് ആർക്കും അടച്ചുകൂടാ. നിനക്ക് അല്പമേ ശക്തിയുള്ളൂ എങ്കിലും നീ എന്റെ വചനം കാത്തു. എന്റെ നാമം നിഷേധിച്ചിട്ടില്ല. യെഹൂദരല്ലാതിരിക്കെ യെഹൂദരെന്നു കളവായിപ്പറയുന്ന ചിലരെ ഞാൻ സാത്താന്റെ പള്ളിയിൽ നിന്നു വരുത്തും. അവർ നിന്റെ കാൽക്കൽ വന്നു നമസ്കരിക്കും. ഞാൻ നിന്നെ സ്നേഹിച്ചു എന്നറിവാൻ സംഗതി വരുത്തും. സഹിഷ്ണുതയെക്കുറിച്ചുള്ള എന്റെ വചനം നീ കാത്തുകൊണ്ടിരിക്കാൻ ഭൂമിയിൽ വസിക്കുന്നവരെ പരീക്ഷിക്കേണ്ടതിനു ഭൂതലത്തിൽ എങ്ങും വരുവാനുള്ള പരീക്ഷാകാലത്തു ഞാനും നിന്നെ കാക്കും. ഞാൻ വേഗം വരുന്നു. നിന്റെ കിരീടം ആരും എടുക്കാതിരിപ്പാൻ തക്കവണ്ണം നിനക്കുള്ളത് പിടിച്ചുകൊള്ളുക. ജയിക്കുന്നവനെ ഞാൻ എന്റെ ദൈവത്തിന്റെ ആലയത്തിൽ ഒരു തൂണാക്കും. അവൻ ഒരിക്കലും അവിടെ നിന്നു പോകുകയില്ല. എന്റെ ദൈവത്തിന്റെ നാമവും എന്റെ ദൈവത്തിന്റെ പക്കൽ നിന്നും, സ്വർഗ്ഗത്തിൽ നിന്നുതന്നെ, ഇറങ്ങുന്ന പുതിയ യെറൂശലേം എന്ന എന്റെ ദൈവത്തിന്റെ നാമവും ഞാൻ അവന്റെ മേലേഴുതും. ആത്മാവു സഭകളോടു പറയുന്നത് എന്തെന്നു ചെവിയുള്ളവൻ കേൾക്കട്ടെ.”(വെളി.3:7-11)

കർത്താവു ഫിലിപ്പിയിലെ സഭയ്ക്കു നല്കിയ വാഗ്ദാനം ഇതാണ്: “ലോകത്തെങ്ങും വരുവാനുള്ള പരീക്ഷാകാലത്തല്ലാം ഞാൻ നിന്നെ കാക്കും.”(വെളി.3:10). ഇവിടെ കർത്താവു സർവ്വലോകത്തും വരുവാനിരിക്കുന്ന ഒരു പരീക്ഷയെക്കുറിച്ച് അവർക്കു മുന്നറിയിപ്പു കൊടുക്കുകയായിരുന്നു ചെയ്തത്. (ഒന്നാം നൂറ്റാണ്ടിന്റെ അവസാനത്തിലോ രണ്ടാം നൂറ്റാണ്ടിന്റെ ആരംഭത്തിലോ ആണ് അത് സംഭവിച്ചത്). ഫിലിപ്പിയിലെ സഭയ്ക്ക് ആ സമയത്തെ പരിശോധനയിൽനിന്നു ദൈവികമായ പരിരക്ഷണം വാഗ്ദാനം ചെയ്യപ്പെട്ടു. ആ പരീക്ഷാസമയത്ത് ദൈവം എങ്ങനെയാണ് അവരെ കാത്തുസൂക്ഷിച്ചത്? അവർ പരീക്ഷയുടെ മദ്ധ്യത്തിൽ സുരക്ഷിതരായി കാക്കപ്പെട്ടു. പരീക്ഷയുടെ മധ്യത്തിൽ ദൈവത്തിന്റെ സംരക്ഷണകരം അവർക്ക് അനുഭവിക്കുവാൻ സാധിച്ചു!

ഇതു നമുക്കും ഒരു ഉത്സാഹത്തിന്റെ വചനമാണ്. അന്തിക്രിസ്തുവിന്റെ കാലത്തെ വലിയ പരീക്ഷാസന്ദർഭങ്ങളുടെ മദ്ധ്യത്തിൽ സാത്താന്റെ കയ്യിൽ അകപ്പെടാതെത്തന്നെ ദൈവം നമ്മെ പരിപാലിക്കും. അവന്റെ നാമത്തിനുവേണ്ടി നിലനിന്നാൽ, രണ്ടാം നൂറ്റാണ്ടിൽ ഫിലിപ്പിയിലെ സഭയെ കാത്തുസൂക്ഷിച്ചതുപോലെ നമ്മെയും ദൈവം ഭൂമിയിൽ കാക്കും. യേശു പറഞ്ഞു “എന്റെ നാമം നിമിത്തം എല്ലാവരും നിങ്ങളെ പകയ്ക്കും.....ദേഹിയെകൊല്ലുവാൻ കഴിയാതെ ദേഹത്തെ കൊല്ലുന്നവരെ ഭയപ്പെടേണ്ട.....നിങ്ങളുടെ തലയിലെ മുടിയും എല്ലാം എണ്ണപ്പെട്ടിരിക്കുന്നു.....നിങ്ങളുടെ തലയിലെ ഒരു രോമം പോലും നശിച്ചുപോകയില്ല.....”(മത്താ.10:28,30, ലൂക്കോ.21:17,18). പരീക്ഷാകാലത്ത് നമ്മുടെ തലയിലെ ഒരു മുടിയിൽ സ്പർശിക്കുവാൻ പോലും ദൈവത്തിന്റെ അനുവാദമില്ലാതെ ആർക്കും സാധ്യമല്ല. അതുകൊണ്ട് നമുക്കു സ്വസ്ഥമായിരിക്കാൻ സാധിക്കും.

പരീക്ഷാസമയത്തു പരീക്ഷിക്കപ്പെടുന്നവർ ആരാണെന്നു ഫിലിപ്പിയിലെ സഭയോടു ദൈവം സംസാരിച്ചിരിക്കുന്നതിൽ വ്യക്തമാക്കിയിട്ടുണ്ട്. “ഭൂതലത്തിലെങ്ങും വസിക്കുന്നവർ” എന്നാണ് പരീക്ഷയിൽ കടക്കപ്പെടുന്നവരെ വിശേഷിപ്പിച്ചിരിക്കുന്നത്. ഈ ഭൂമിയിൽ തങ്ങളുടെ ഭവനം പണിതിരിക്കുന്നവർ, തങ്ങളുടെ ഹൃദയം ലോകത്തിന്റേതായ കാര്യങ്ങളിൽ വെച്ചിരിക്കുന്നവർ, മനുഷ്യരുടെ മാനം അന്വേഷിക്കുന്നവർ ഇവരാണ് പരീക്ഷയിലൂടെ കടക്കുന്നവർ(വെളി.3:10).

“ഞാൻ വേഗം വരുന്നു;നിന്റെ കിരീടം ആരും എടുക്കാതെത്തന്നെ നിനക്കുള്ളതു പിടിച്ചുകൊള്ളുക.”(വെളി.3:11) എന്നു ദൈവം അരുളിച്ചെയ്തിരിക്കുന്നു. ദൈവം നിനക്കായി വെച്ചിരിക്കുന്ന കിരീടം നഷ്ടപ്പെടാവാനുള്ള സാധ്യതയുണ്ട്. നീ ചെയ്യേണ്ടതായ ചില കാര്യങ്ങളും കിരീടവും ദൈവം നിനക്കായി ഒരുക്കിവെച്ചിരിക്കുകയാണ്. എന്നാൽ ആ കാര്യം ചെയ്തു തീർക്കുന്നതിൽ നീ അവിശ്വസ്തനായിത്തീർന്നാൽ നിനക്ക് ആ കിരീടം ലഭിക്കുകയില്ല. ആ കാര്യം ചെയ്തുതീർക്കുന്നതിനായി ദൈവം മറ്റാരെയെങ്കിലും തിരഞ്ഞെടുക്കുകയും അവർക്ക് ആ കിരീടം ലഭിക്കുകയും ചെയ്യും. ഇതൊരു യഥാർത്ഥ സാധ്യത തന്നെയാണ്. അതിനാൽ നാം ശ്രദ്ധയുള്ളവരായിരിക്കുക. ക്രിസ്തുവിന്റെ മറ്റ് അപ്പൊസ്തലന്മാരെക്കുറിച്ചു പദ്ധതിയിട്ടിരുന്നതുപോലെ ദൈവം യൂദാ ഇസ്കരിയോത്താവിനെക്കുറിച്ചും ഒരു പ്രത്യേകകാര്യം പ്ലാൻ ചെയ്തിരുന്നു. എന്നാൽ യൂദാ അവിശ്വസ്തനായിത്തീർന്നു. ഫലം അവന്റെ കിരീടം അവനു നഷ്ടപ്പെട്ടു. മറ്റു ചിലർ(ഒരു പക്ഷേ പൗലോസ്) ആ ഉത്തരവാദിത്തം പൂർത്തീകരിച്ചു. ആ വ്യക്തിക്ക് തന്റേതു കൂടാതെ യൂദായുടെ കിരീടവും കൂടി അധികമായി ലഭിക്കുവാൻ ഇടയാകുന്നു! ദൈവം എന്താണ് നമുക്കു നൽകിയിരിക്കുന്നതെന്നു ഗ്രഹിച്ചുകൊള്ളുക. കാര്യങ്ങളെ നിസ്സാരമായി എടുക്കുവാൻ ഒരു കാലത്തും നമുക്ക് ഇടയാകരുത്.

ജയിക്കുന്നവൻ സഭയ്ക്ക് സ്ഥിരമായ ഒരു തൂണായിരിക്കും.(വെളി.3:12). ഇത് അർത്ഥമാക്കുന്നത് അവൻ സഭയിലെ മറ്റുള്ള ആളുകൾക്കു തങ്ങളുടെ ഭാരം വഹിക്കുന്നതിൽ ഒരു സഹായമായിരിക്കും എന്നാണ്. മറ്റുള്ളവർക്ക് അവൻ ഒരു ആത്മീയപിതാവ് ആയിരിക്കും. എല്ലാ സഭകളിലും ചില തൂണുകൾ അത്യാവശ്യമാണ്.

ജയിക്കുന്നവന്റെ മേൽ ദൈവത്തിന്റെ നാമവും പുതിയ യെറൂശലേം എന്ന നാമവും കർത്താവിന്റെ പുതിയ നാമവും എഴുതും. മറ്റൊരു വിധത്തിൽപ്പറഞ്ഞാൽ അവൻ എവിടെപ്പോയാലും യേശുക്രിസ്തുവിന്റെ ഒരു ശിഷ്യനാണെന്ന കാര്യം തിരിച്ചറിയപ്പെടും. ഇതു ഭൂമിയിൽ ഇപ്പോൾ അവനെ അപമാനിക്കാക്കും. എന്നാൽ കർത്താവിന്റെ വീണ്ടും വരവിൽ അവൻ ദൈവത്താൽ ആദരിക്കപ്പെടും.



